

उप महानिदेशक और राज्य समन्वयक, श्री श्याम सुंदर का एनआईसी मप्र प्रवास

उप महानिदेशक एवं राज्य समन्वयक, एनआईसी मप्र श्री श्याम सुंदर का 8 दिसंबर 2025 के दौरान एनआईसी मध्य प्रदेश के प्रवास पर भोपाल आगमन हुआ। एनआईसी म. प्र. राज्य, में यह उनकी पहली यात्रा थी। उप-महानिदेशक व राज्य सूचना-विज्ञान अधिकारी श्री कमलेश जोशी एवं अति. रा.सू.वि. अधिकारी(जिला) श्री अरविंद सोले, द्वारा एयरपोर्ट पर उनकी अगवानी एवं स्वागत किया गया।



अपने प्रवास के प्रथम चरण में राज्य समन्वयक महोदय, रा.सू.वि. अधिकारी एवं अति. रा.सू.वि. अधिकारी(जिला) श्री वही एन गुर्जर ने विदिशा जिला केंद्र के निरीक्षण हेतु प्रस्थान किया। वहां उपस्थित एडीआईओ, विदिशा श्री देवेन्द्र राजपूत और उनकी टीम ने डीआईसी की सभी गतिविधियों के बारे में विस्तार से बताया, जिसकी राज्य समन्वयक महोदय ने सराहना की। यात्रा के दौरान रास्ते में यूनेस्को विश्व धरोहर स्थल सांची का भी संक्षिप्त दौरा किया गया।



प्रवास के दूसरे दिन 9/12/2025 को राज्य समन्वयक महोदय प्रातः म. प्र. राज्य केंद्र पहुंचे जहाँ रा.सू.वि. अधिकारी श्री कमलेश जोशी, अति. रा.सू.वि. अधिकारी (राज्य) श्रीमती गीतांजलि मेहता एवं अन्य अधिकारियों ने उनकी अगवानी की। संक्षिप्त परिचय के बाद उन्होंने कार्यालय परिसर का भ्रमण किया।



श्री श्याम सुंदर ने कार्यालय के विभिन्न अनुभागों जैसे ई-गवर्नेंस समाधान क्षेत्रों, VC और INOC , सीओई सीटी, डेटा सेंटर, जीआईएस लैब, अकाउंट्स और एडमिन आदि का व्यक्तिगत रूप से निरीक्षण करने के साथ ही साथ उपस्थित अधिकारियों एवं कर्मचारियों से भेंट एवं बात चीत भी की।



अगले नियत कार्यक्रम अनुसार राज्य समन्वयक महोदय, रा.सू.वि. अधिकारी श्री कमलेश जोशी, एवं अति. रा.सू.वि. अधिकारी(जिला), श्री अरविन्द सोले द्वारा लोक भवन जाकर माननीय राज्यपाल श्री मंगुभाई पटेल जी से सौजन्य भेंट कर एन.आई.सी. द्वारा प्रदेश में क्रियान्वित की जा रही विभिन्न महत्वपूर्ण ई-गवर्नेंस परियोजनाओं से माननीय राज्यपाल जी को अवगत कराया गया।



माननीय राज्यपाल महोदय श्री मंगूभाई पटेल ने एन.आई.सी. के द्वारा किये गए कार्यों की प्रशंसा करते हुए सभी अधिकारियों को बधाई दी। इस अवसर पर राजभवन एन.आई.सी. सेल प्रभारी श्री जितेन्द्र कुमार पाराशर द्वारा राजभवन में चल रही विभिन्न तकनीकी गतिविधियों से अवगत कराया। तत्पश्चात उन्होंने मंत्रालय में स्थित एन.आई.सी. के कार्यालय का निरीक्षण किया और टीम से भेंट की तथा सीएस ऑफिस, सीएम ऑफिस, ई ऑफिस, ई डिस्ट्रिक्ट आदि परियोजनाओं की समीक्षा की। उन्होंने विध्याचल भवन में स्थित एनकेएन(NKN) केंद्र का भी निरीक्षण किया।

इसके उपरान्त राज्य समन्वयक महोदय विधानसभा स्थित एन.आई.सी. कार्यालय में पहुंचे जहाँ उन्हें NEVA परियोजना एवं अन्य कार्यक्रमों की जानकारी दी गई। राज्य समन्वयक महोदय ने प्रमुख सचिव विधान सभा से भी सौजन्य भेंट की एवं उनसे परियोजनाओं के विषय में चर्चा की।



भोजन अवकाश के उपरांत के सत्र में वीसी पर सभी जिलों के एनआईसी अधिकारियों के साथ VC के माध्यम से बैठक आयोजित की गई तथा वहाँ की गतिविधियों पर विचार विमर्श हुआ ।



तत्पश्चात एनआईसी राज्य केंद्र के विभागाध्यक्षों के साथ राज्य समन्वयक महोदय की बैठक का आयोजन किया गया , जिसमें प्रत्येक विभागाध्यक्ष द्वारा एनआईसी, एमपी में विकसित तथा संचालित विभिन्न ई-गवर्नेंस परियोजनाओं और सेवाओं की प्रस्तुति दी गई ।

दिवस के समापन में सभागार में सभी अधिकारियों एवं कर्मचारियों के साथ एक संवादात्मक सत्र का आयोजन किया गया, जिसमें राज्य समन्वयक महोदय के सम्बोधन के उपरांत खुले सदन में मुद्दों और सुझावों पर चर्चा की गई ।

इन सत्रों में विचार-मंथन व चर्चा से कई अच्छे सुझाव और विचार सामने आये, जिनमें और आगे उचित कार्यवाही का आश्वासन दिया गया ।



दिनांक 10/12/2025 को राज्य समन्वयक श्री श्याम सुन्दर जी, डिस्ट्रिक्ट कोऑर्डिनेटर श्री व्ही एन गुर्जर , वैज्ञानिक एफ़ एवं श्री राकेश जैन, वैज्ञानिक एफ़ के साथ एन.आई.सी डिस्ट्रिक्ट सेंटर भोपाल पहुंचे जहाँ जिला सूचना-विज्ञान अधिकारी श्री एम.एल. अहिरवार, सयुक्त निदेशक एवं श्री बद्री प्रसाद खेलवाल, डी.आई.ए. उपस्थित रहे जिनके द्वारा उन्हें जिला केंद्र की गतिविधियों के बारे में जानकारी दी गई ।

इसके साथ ही राज्य समन्वयक के भोपाल प्रवास का औपचारिक समापन हुआ ।

संकलन, श्रीमती सुषमा मिश्रा, वैज्ञानिक F ,

मीडिया प्रभाग, एनआईसी
म. प्र. राज्य केंद्र भोपाल

